

இனிமையான குழந்தைகளே! தந்தையின் கட்டளை ஆத்ம அபிமானியாக ஆகுங்கள், தூய்மையாக ஆகி அனைவரையும் தூய்மையாக ஆக்குங்கள். நிச்சயபுத்தியுடையவர்களாக ஆகி தந்தையிடமிருந்து முழு ஆஸ்தி அடையுங்கள் !

கேள்வி: கடைசியில் சரீரம் விடும் பொழுது ஐயோ ஐயோ என்று யார் கூற வேண்டியிருக்கும்?

பதில்: யார் உயிருடன் இருந்து இறந்து முழு முயற்சி செய்யவில்லையோ, முழு ஆஸ்தி அடையவில்லையோ அவர்கள் கடைசியில் ஐயோ ஐயோ என்று கூற வேண்டியிருக்கும்.

கேள்வி: இந்த நேரத்தில் அநேக விதமாக சண்டை சச்சரவுகள் அல்லது பிரிவினைகள் ஏன் இருக்கின்றன?

பதில்: ஏனெனில் அனைவரும் தங்களது உண்மையான தந்தையை மறந்து அனாதைகளாக, ஏழைகளாக ஆகிவிட்டனர். எந்த தாய் தந்தையிடமிருந்து அளவற்ற சுகம் நிறைந்த உலகம் கிடைத்ததோ, அவரை மறந்து சர்வவியாபி என்று கூறி விட்டனர். அதனால் தான் தங்களுக்குள் சண்டையிட்டுக் கொண்டிருக்கின்றனர்.

பாட்டு: ஓம் நமோ சிவ :

ஓம்சாந்தி. இதைக் கூறியது யார்? ஓம்சாந்தி. ஆத்மா இந்த சரீரத்தின் கர்மேந்திரியங்களின் மூலம் கூறியது. ஆத்மா அழிவற்றது, சரீரம் அழியக் கூடியது. ஆத்மா ஒரு சரீரத்தை விடுத்து மற்றொன்றை எடுக்கின்றது. ஆத்மா அதிகபட்சம் 84 பிறவிகள் எடுக்கின்றது. இது 84 பிறவிச் சக்கரம் என்று கூறப்படுகின்றது. அனைவரும் 84 பிறவிகள் எடுக்கின்றனர் என்பது கிடையாது. மனிதர்கள் இந்த விசயங்களை அறியவே இல்லை. சிவாய நமஹ என்று பாட்டிலும் கேட்டீர்கள். உயர்ந்ததிலும் உயர்ந்தவர் சிவ பரமாத்மா ஆவார். அவர் நிராகார உலகில் இருக்கக் கூடியவர், அங்கு அனைத்து ஆத்மாக்களும் இருக்கின்றன. அதற்குக் கீழே சூட்சும வதனவாசிகள். உயர்ந்ததிலும் உயர்ந்த பகவானின் மகிமை கேட்டீர்கள் - சிவாய நமஹ. நீங்கள் தாய், தந்தையாக இருக்கின்றீர்கள், பந்துவாக, உதவி செய்பவராக இருக்கின்றீர்கள், இது அவரது மகிமைகளாகும். பிறகு பிரம்ம தேவதாய நமஹ என்று கூறுவர். அவர் படைப்பவர், இவர்கள் படைப்புகள். பிறகு இது மனித சிருஷ்டியாகும். இந்த மனித சிருஷ்டியில் தான் பாவனமாக மற்றும் பதீதமாக ஆகின்றனர். சத்யுகத்தில் பாவனம், கலியுகத்தில் பதீதமாக இருக்கின்றனர். பாரதத்தில் இன்றிலிருந்து 5 ஆயிரம் ஆண்டிற்கு முன்பு தேவி தேவதைகள் இருந்தனர். அவர்கள் அனைவரும் மனிதர்களாகத் தான் இருந்தனர், ஆனால் அனைத்து குணங்களும் நிறைந்தவர்களாக, 16 கலைகளிலும் சம்பூர்ணமாக இருந்தனர். இது அவர்களது மகிமையாகும். அங்கு இம்சைகள் இருக்காது. விகாரத்தில் செல்வது கிடையாது. அவர்களை சம்பூர்ண நிர்விகாரிகள் என்று கூறுகின்றோம். விகாரி மனிதர்கள் அவர்களது மகிமை பாடுகின்றனர். நீங்கள் சர்வ குணங்கள் நிறைந்தவர்கள், நாங்கள் கீழானவர்கள், பாவிகள். பரமாத்மாவையும் நினைவு செய்கின்றனர், ஆனால் அவரை யாரும் அறியவில்லை. ஆகையால் அநாதைகளாக இருக்கின்றனர். நீங்கள் தான் தாய், தந்தையாக இருக்கின்றனர் என்று பாடவும் செய்கின்றனர். அவர் மூலமாகத் தான் சுகமான இராஜ்யம் கிடைக்கின்றது. பிறகு இராவண இராஜ்யம் ஆரம்பமாகின்ற பொழுது மனிதர்கள் தந்தையை மறந்து பதீதமாக, அநாதைகளாக, செல்வமற்றவர்களாக ஆகி விட்டனர். தங்களுக்குள் சண்டையிட்டுக் கொள்கின்றனர். அனைத்து இடத்திலும் பாருங்கள் சண்டையிட்டுக் கொண்டே இருக்கின்றனர். எவ்வளவு பிரிவினைகள் இருக்கின்றன! சொர்க்கத்தில் ஒரே ஒரு லெட்சுமி நாராயணனின் இராஜ்யம் இருந்தது. பாரதவாசிகள் முழு உலகிற்கும் எஜமானர்களாக இருந்தனர். இப்பொழுது துண்டு துண்டாக ஆகிவிட்டன. இந்த சமுத்திரம் (கடல்) உங்களுடையது, இது எங்களுடையது, இந்த பூமி நம்முடையது, இது உங்களுடையது பஞ்சாப், உ.பி. இராஜஸ்தான் போன்றவைகள் தனித் தனியாக ஆகிவிட்டன. மொழியினாலும் கூட எவ்வளவு சண்டைகள் ஏற்படுகின்றன! ஏனெனில் பரலெளகீக தாய் தந்தையை அறியவில்லை. பாரதம் சொர்க்கமாக இருந்த பொழுது இப்படிப்பட்ட விசயங்கள் ஏதுமில்லை. இப்பொழுது மீண்டும் சொர்க்கமாக ஆக வேண்டும். தந்தை அமர்ந்து புரிய வைக்கின்றார் - இந்த சிருஷ்டிச் சக்கரம் எவ்வாறு சுற்றுகிறது! எல்லையற்ற தந்தை குழந்தைகளுக்கு கூறுகின்றார் - நீங்கள் எவ்வளவு புத்தியற்றவர்களாக ஆகிவிட்டீர்கள்! பரம்பிதா பரமாத்மா என்றும் கூறுகின்றீர்கள். பிறகு அவரது சரித்திரத்தை அறியாமல் இருக்கின்றீர்கள். தந்தை பதீத பாவன், சத்கதியின் வள்ளலாக இருக்கின்றார். நீங்கள் அறிந்திருக்கிறீர்கள், ஈஸ்வரன் சர்வவியாபி என்று அவர்கள் கூறி விட்டனர். சர்வவியாபி என்று கூறினால் பிறகு ஆஸ்தி எப்படி கிடைக்கும்? ஆஸ்தி கொடுக்கும் தந்தை கண்டிப்பாக வேண்டும் அல்லவா! லெளகீக தந்தை குழந்தையை பெற்றெடுத்த பின்பு உங்களது தந்தை எங்கிருக்கின்றார்? என்று கேட்டால் சர்வவியாபி என்று கூறுவாரா? அரே, எல்லையற்ற தந்தை படைப்பவர் அல்லவா! அவரைத் தான் அனைத்து பக்தர்களும் ஹே பதீத பாவன், சிவபாபா வந்து பதீதத்திலிருந்து பாவனம்

ஆக்குங்கள் என்று அழைக்கின்றனர். சொர்க்கத்தில் எவ்வாறு பாவனமாக இருந்தோமோ அதுபோல் மீண்டும் வந்து எங்களை பாவனம் ஆக்குங்கள். நாங்கள் மிக துக்கமானவர்களாக இருக்கிறோம். எப்பொழுதிலிருந்து இராவண இராஜ்யம் ஆரம்பமானதோ அப்பொழுதிலிருந்து அனைத்து மனிதர்களும் பதீதமாக ஆரம்பித்து விட்டனர். வீதி வீதியாக ஏமாற்றம் அடைந்து கொண்டிருக்கின்றனர். அனைவரிடத்திலும் பரமாத்மா இருப்பதாக நினைக்கின்றனர். கல், மண்ணால் ஆன மூர்த்திகளிலும் பரமாத்மா இருக்கின்றார் என்று நினைக்கின்றனர். அரே கல்லில் பரமாத்மா எங்கிருந்து வந்தார்? அவர் பரந்தாமத்தில் இருக்கின்றார். எவ்வளவு சிலைகளை உருவாக்குகின்றனர்! பழையதாக ஆகிவிட்டால் உடைத்து விடுகின்றனர். இது தான் பொம்மை விளையாட்டாகும். பாபா, நமக்கு சத்தி கொடுங்கள் என்று கேட்கின்றனர். அனைவருக்கும் சத்தி கொடுக்கும் சத்தியின் வள்ளல் ஒரே ஒரு பதீத பாவன் சிவபாபா ஆவார், அவரை அனைத்து மனிதர்களும் மறந்து விட்டனர். அவரை அனைவரும் நினைவு செய்கின்றனர். அனைவரின் பதிகளுக்கெல்லாம் பதியாக, அதாவது தந்தைகளுக்கெல்லாம் தந்தையாக அவர் இருக்கின்றார். குழந்தைகளே இப்பொழுது பாவனம் ஆக்குங்கள் என்று தந்தை கூறுகின்றார். உங்களது ஆத்மா இப்பொழுது பதீதமாக ஆகிவிட்டது. கறை பட்டு விட்டது. உண்மையான தங்கத்தில் கறை படிவதால் அதாவது அலாய் படிவதினால் தங்கத்தின் மதிப்பு குறைந்து விடுகின்றது. ஆக இதுவும் கூட தமோபிரதான உலகமாகும். முதலில் தங்க யுகத்தில் இருந்தோம், சம்பூர்ண நிர்விகாரிகளாக இருந்தோம். பிறகு சில்வரின் கறை படிந்தது, பிறகு தாமிரம், இரும்பாக ஆகிவிட்டது. ஆத்மா பதீதம் ஆகிக் கொண்டே செல்கிறது. இப்பொழுது முற்றிலும் இரும்பு போன்று ஆகிவிட்டது. இதே பாரதம் சதோபிரதானமாக இருந்தது, இப்பொழுது தமோ பிரதானமாக ஆகிவிட்டது. யார் முதன் முதலில் இருந்தார்களோ அவர்கள் தான் கண்டிப்பாக முழு 84 பிறவிகள் எடுக்க வேண்டியிருக்கும். கிறிஸ்தவர்கள் வருவதே தாமதமாகத் தான். அவர்கள் 84 பிறவிகள் எடுக்க முடியாது. அவர்கள் 35-40 பிறவிகள் எடுப்பார்கள். சிருஷ்டியின் ஆயுளும் இப்பொழுது முடிவடைகிறது, பிறகு புதியதாக ஆகிவிடும். புது உலகில் சுகம் இருக்கிறது, பழைய உலகில் துக்கம் இருக்கிறது. பழைய கட்டிடத்தை இடித்து விடுவார்கள் அல்லவா! பழைய உலகில் அனைவரும் துக்கமானவர்களாக இருக்கின்றனர். பிறகு இவர்கள் அனைவரையும் சுகமானவர்களாக ஆக்கக் கூடியவர் ஒரே ஒரு தந்தை தான். சத்யுகத்தில் எத்தனை ஆத்மாக்கள் இருந்தார்களோ அவர்கள் சுகமானவர்களாக இருந்தனர். மற்ற அனைத்து ஆத்மாக்களும் சாந்திதாமத்தில் இருந்தனர். அதுவே அமைதி உலகம் என்றும் கூறப்படுகிறது. அமைதி உலகம், பிறகு சூட்சும உலகம், அங்கு சரீரமே கிடையாது எனில் பிறகு ஆத்மா எப்படி ஓசை எழுப்ப முடியும்? ஆக இப்பொழுது அனைத்து ஆத்மாக்களும் தமோ பிரதானமாக இருக்கின்றன, அதனால் தான் இது இரும்பு யுகம் என்று கூறப்படுகிறது. முன்பு தங்க யுகத்தில் இருந்தன, இப்பொழுது மீண்டும் தந்தை வந்து தங்க யுகத்திற்கு அழைத்துச் செல்கின்றார். மனிதர்களை தேவதைகளாக ஆக்குகின்றார். சத்யுகத்தில் கணவன் மனைவி இருவரும் தூய்மையாக இருந்தனர். அது இராம இராஜ்யம் என்று கூறப்படுகிறது. இப்பொழுது இராவண இராஜ்யமாக இருக்கிறது, ஒருவருக்கொருவர் காம விகாரத்தில் சென்று துக்கமானவர்களாக ஆக்கிக் கொண்டே இருக்கின்றனர். பகவான் கூறுகின்றார் - குழந்தைகளே! காமம் மிகப் பெரிய எதிரி, இது தான் உங்களை துக்கமானவர்களாக ஆக்கி விட்டது. குழந்தைகளாகிய நீங்கள் வீழ்ச்சி அடைந்து கொண்டே வந்தீர்கள். இப்பொழுது எந்த கலைகளும் கிடையாது, மீண்டும் 16 கலைகள் நிறைந்தவர்களாக ஆக்குவதற்காக தந்தை வந்திருக்கின்றார். இதற்கு சந்நியாசிகளைப் போன்று வீடு வாசலை விட வேண்டிய அவசியமில்லை. பாவன உலகம் செல்வதற்கு இந்த கடைசிப் பிறப்பில் நீங்கள் கண்டிப்பாக தூய்மையாக ஆக வேண்டும். யார் தந்தையின் மூலம் தூய்மையாக ஆவார்களோ, அவர்கள் தான் தூய்மையான உலகிற்கு எஜமானர்களாக ஆவார்கள். இங்கு குழந்தைகளாகிய நீங்கள் தந்தையிடம் வந்திருக்கிறீர்கள். இது தலைமை நிலையமாகும், இங்கு அனைவரும் வருகின்றனர். பரலெளகீகத் தந்தை ஆத்மாக்களுக்கு கூறுகின்றார் - குழந்தைகளே! இப்பொழுது ஆத்ம அபிமானிகளாக ஆக்குங்கள். ஆத்மாக்களும் கூறுகின்றன - ஆம் பாபா, நாங்கள் கண்டிப்பாக உங்களது கட்டளைகளை ஏற்றுக் கொள்வோம். தூய்மையாக ஆவோம். இது ஸ்ரீமத் அல்லவா! ஸ்ரீமத் மூலம் தான் சிரேஷ்டம் ஆக வேண்டும். இராவணனின் வழிப்படி நீங்கள் பிரஷ்டம் ஆகிவிட்டீர்கள். ஆக இந்த சரீரத்தின் மூலம் ஆத்மா கூறுகிறது - பாபா, நான் உன்னுடையவனாக ஆகிவிட்டேன். அனைவருக்கும் சத்தி செய்வதற்காகவே நான் வந்திருக்கின்றேன் என்று தந்தை கூறுகின்றார். பாவ ஆத்மாவிலிருந்து புண்ணிய ஆத்மா ஆக்குவதற்காக. ஆக கண்டிப்பாகத் தூய்மையாக ஆக வேண்டும். முதலில் தூய்மையாக ஆகி பிரம்மா குமார், குமாரிகளாக ஆகின்றீர்களோ அப்பொழுது தான் சிவபாபாவிடமிருந்து சொர்க்க சுகத்தின் ஆஸ்தி அடைய முடியும். தந்தையிடமிருந்து ஆஸ்தி அடைவதற்காக நீங்கள் மீண்டும் வந்திருக்கிறீர்கள். தேவி தேவதா தர்மத்தைச் சார்ந்தவர்களாக இருந்த நீங்கள் தான் 84 பிறவிகள் எடுத்தீர்கள். இப்பொழுது அந்த தேவி தேவதைகள் கிடையாது. தேவதைகள் பதீதமாக ஆகிவிட்டனர், அவர்கள் வந்து தான் பாவனமாக ஆவார்கள். தாமதமாக வந்தவர்கள் சொர்க்கத்திற்கு செல்ல முடியாது. எந்த தேவி தேவதா தர்மத்தைச் சார்ந்தவர்களுக்கு 84 பிறவிகள் முடிவடைந்திருக்கின்றதோ அவர்கள் தான் மீண்டும் தேவதைகளாக ஆக வேண்டும். பாபா கூறுகின்றார் - நான் வந்து பிரம்மாவின் மூலம் தேவி தேவதைகளாக ஆக்குகின்றேன். தூய்மையாகாமல் நீங்கள் தேவி தேவதைகளாக

ஆக முடியாது. யார் வந்து பிரம்மா குமார், குமாரிகளாக ஆகின்றார்களோ அவர்கள் வந்து தான் இந்த விசயங்களை புரிந்து கொள்வார்கள். பிரஜாபிதா என்று பாடப்படுகின்றது அல்லவா! மனித சிருஷ்டியின் ஜெகத் பிதா மற்றும் ஜெகத் அம்பா. அவர்களுக்கு இவ்வளவு குழந்தைகள் எப்படி இருக்க முடியும்? இப்பொழுது பிரம்மா முக வம்சத்தினர். அனைவரும் மம்மா, பாபா என்று கூறுகின்றோம். எப்படி குழந்தைகளாக ஆனார்கள்? சிவபாபா பிரம்மாவின் மூலம் உங்களை தன்னுடையவராக ஆக்கிக் கொண்டார். நீங்கள் சிவபாபாவை நினைவு செய்கிறீர்கள். அவரிடமிருந்து சொர்க்கம் என்ற ஆஸ்தி அடைவதற்காக. ஆக அனைத்து பிரம்மா குமார், குமாரிகளும் தங்களுக்குள் சகோதரன், சகோதரி ஆகிவிடுகின்றனர். இது தான் யுக்தியாகும். பாபா கூறுகின்றார் - நீங்கள் குடும்ப விவகாரத்தில் இருங்கள், ஆனால் தாமரை மலர் போன்று தூய்மையாக இருங்கள். இதை செய்து காண்பியுங்கள், வீடு வாசலை விடுவதற்கான விசயம் கிடையாது. தனது படைப்புகளையும் பராமியுங்கள் செய்யுங்கள், தூய்மையாக மட்டும் இருந்தால் இந்த தேவதைகளைப் போன்று மீண்டும் ஆவீர்கள். தேவி தேவதைகளின் தர்மம் கண்டிப்பாக ஸ்தாபனை ஆக வேண்டும். தந்தை குழந்தைகளின் எதிரில் அமர்ந்து புரிய வைக்கின்றார்.

இந்த மதுவனம் தலைமை நிலையமாகும். எத்தனை கிளை நிலையங்கள் திறக்கப்பட்டுக் கொண்டே இருக்கின்றன! யார் கலப்பதற்கு முன் பிரம்மா குமார், குமாரிகளாக ஆகியிருந்தார்களோ அவர்களே மீண்டும் பிராமணனிலிருந்து தேவதை, பிறகு சத்ரியர்கள், வைஷ்யர்கள், சூத்ரர்களாக ஆகி வந்திருக்கின்றனர். இப்பொழுது மீண்டும் பிராமணர்களாக ஆக வேண்டியிருக்கிறது. குடும்ப பிராமணர்களுடையது அல்லவா! இந்த வர்ணங்களை கடக்க வேண்டியிருக்கிறது. தந்தை கூறுகின்றார் - நீங்கள் தான் தேவி தேவதைகளாக இருந்தீர்கள். இப்பொழுது நீங்கள் மீண்டும் சூத்ரனிலிருந்து பிராமணர்களாக ஆகியிருக்கின்றீர்கள், தேவி தேவதா ஆவதற்காக. நீங்கள் தூய்மையாக ஆகின்றீர்கள். 21 குலங்களை முன்னேற்றச் செய்பவரே குமாரி என்று பாடப்பட்டிருக்கிறது. நீங்கள் அனைவரும் பிரம்மா குமார், குமாரிகளாக இருக்கிறீர்கள். குமார் மற்றும் குமாரிகள் இருவரும் தேவையல்லவா! நீங்கள் ஒவ்வொருவருக்கும் 21 பிறவிகளுக்காக சதா சுகத்திற்கான வழி கூறுகின்றீர்கள். தனது சுகதாமத்திற்கு செல்லுங்கள், இது துக்கதாமமாகும். இப்பொழுது தந்தையை நினைவு செய்ய வேண்டும். தந்தை கூறுகின்றார் - தூய்மையாக ஆகுங்கள் மற்றும் என் ஒருவனை நினைவு செய்யுங்கள். எந்த தேகதாரிகளையும் நினைவு செய்யாதீர்கள். தந்தை அமர்ந்து தான் குழந்தைகளுக்கு அளவற்ற சுகத்தைக் கொடுக்கின்றார். இப்பொழுது எவ்வளவு துக்கம் இருக்கிறது! துக்கத்தில் தான் பகவானை நினைவு செய்கின்றனர். தந்தை சொர்க்கத்திற்கு அழைத்துச் செல்கின்றார் எனில் பிறகு அங்கு ஏன் நினைவு செய்ய வேண்டும்? ஹே பிரபு, கண்ணில்லாதவர்களுக்கு ஊன்றுகோலாக இருப்பவரே என்று கூறுகின்றனர். ஆனால் அறிந்து கொள்வது எதுவுமில்லை. லெட்சுமி நாராயணன் முன் சென்று நீங்கள் தாய் தந்தையாக என்று கூறுகின்றனர். அவர் சொர்க்கத்திற்கு எஜமானர் ஆவார். அவர் அனைவருக்கும் தாய் தந்தையாக ஆக முடியாது. கிருஷ்ணர் ஒரு இராஜ்யத்தின், இராதை மற்றொரு இராஜ்யத்தினுடையவராக இருந்தார். பிறகு அவர்களுக்கு திருமணம் நடைபெற்று விடுகிறது. சுயம்வரத்திற்குப் பின் பெயர் மாறிவிடுகிறது. விஷ்ணுவின் இரண்டு ரூபம் லெட்சுமி நாராயணனாக ஆகின்றனர். தீபாவளி அன்று மகாலெட்சுமியை அழைக்கின்றனர் அல்லவா! அவர் யுகலாக இருக்கின்றார். இப்பொழுது நீங்கள் காமச் சிதையிலிருந்து இறங்கி ஞானச் சிதையில் அமர்கின்றீர்கள். நீங்கள் தான் உண்மையான பிராமணர்கள். நீங்கள் தூய்மைக்கான உறுதிமொழி செய்விக்கின்றீர்கள். எல்லையற்ற தந்தை கூறுகின்றார் - தூய்மையாக ஆகுங்கள், தூய்மையான உலகிற்கு எஜமானர்களாக ஆவீர்கள். வீட்டில் அமர்ந்திருந்தாலும் நினைவு செய்ய முடியும். பாபா கூறுகின்றார் - நீங்கள் அனைவரும் என்னிடத்தில் வந்தே ஆக வேண்டும். அனைவரும் இறந்தே ஆக வேண்டும். இது அதே மகாபாரத யுத்தமாகும். இங்கு இளமைப் பருவத்தின் விளையாட்டாகும். சத்யுகத்தில் எந்த ஒரு யுத்தம் போன்றவைகள் இருக்காது. தந்தை கூறுகின்றார் - நீங்கள் இந்த இராவணன் மீது வெற்றி அடையுங்கள். மற்றபடி யுத்தம் போன்றவைக்கான விசயம் ஏதுமில்லை. இந்த மகாபாரத யுத்தமும் ஏற்படுகிறது. மிகச் சிலரே மிஞ்சுவார்கள். பாரதம் அழிவற்ற கண்டமாகும். மற்ற கண்டங்கள் அழிந்து போய்விடும். தந்தை அனைவரையும் திரும்பி அழைத்துச் செல்வார். தந்தை அனைவருக்கும் சக்தி செய்கின்றார். ஆத்மாக்களை திரும்பி அழைத்துச் செல்கின்றார். இப்பொழுது நீங்கள் தந்தையிடமிருந்து ஆஸ்தி அடைந்து கொண்டிருக்கிறீர்கள். சந்நியாசிகள் கொடுக்க முடியாது. அவர்கள் சொர்க்கத்தை படைக்கக் கூடியவர்கள் கிடையாது. இப்பொழுது சொர்க்க ஸ்தாபனை ஏற்பட்டுக் கொண்டிருக்கிறது. மற்றபடி நரகத்திலுள்ள மனிதர்கள் அனைவரும் அழிந்து போய் விடுவார்கள். இறந்தே ஆக வேண்டும், பிறகு ஏன் உயிருடன் இருக்கும் பொழுதே ஆஸ்தி அடைந்து விடக் கூடாது. இல்லையெனில் ஐயோ ஐயோ என்று கூறுவீர்கள். கும்பகர்ணனின் அசுர தூக்கத்திலிருந்து கடைசியில் விழிப்படைவார்கள். இப்பொழுது முழு சக்கரத்தின் ஞானம் உங்களது புத்தியில் இருக்கிறது. நீங்கள் தான் பூஜ்ய நிலையில் இருந்தீர்கள், பிறகு பூஜாரிகளாக ஆனீர்கள், மீண்டும் பூஜைக்குரியவர்களாக ஆகின்றீர்கள். பாவன இராஜாக்களும் இருந்தனர், பதீத இராஜாக்களும் இருந்தனர். இப்பொழுது எந்த இராஜாக்களும் கிடையாது. பிரஜைகள் பிரஜைகளின் மீது இராஜ்யமாகும். இந்த சிருஷ்டியானது மீண்டும் சுற்ற வேண்டும். சத்யுகத்திற்கு வர வேண்டும். சிவபாபா இவரது (பிரம்மா) வாயின் மூலம் கூறுகின்றார் - நீங்கள் எனது குழந்தைகளாக இருக்கிறீர்கள். நீங்களும் பாபா, நாங்களும் உங்களது குழந்தைகள் என்று

கூறுகின்றீர்கள். இது முகவம்சாவளி ஆகும். நீங்கள் ஈஸ்வரின் குடும்பத்தினர்கள். பகவானின் மகாவாக்கியம் - ஒரு தந்தையை நினைவு செய்யுங்கள். ஆத்மாக்களாகிய நாம் இனிய வீட்டிற்குச் செல்கிறோம், அங்கு பாபா இருக்கின்றார். பிறகு பாபா இனிய சொர்க்கத்திற்கு அனுப்பி வைத்து விடுவார். அங்கும் அமைதி மற்றும் சுகம் இருக்கும். நீங்கள் இங்கு தூய்மை, சுகம், அமைதிக்கான ஆஸ்தியடைவதற்காக வந்திருக்கிறீர்கள். 21 பிறவிகளுக்கான படிப்பு இது. நீங்கள் இந்த உலகிற்காக படிப்பது கிடையாது. இது மரண உலகமாகும். நீங்கள் அமர்ந்த மூலம் அமரக்கதை கேட்டு அமரர்களாக ஆகிறீர்கள். யார் தந்தையிடம் வந்து புரிந்து கொள்கிறார்களோ அவர்களே தூய்மைக்கான உறுதிமொழி செய்வார்கள். அவர்களே வந்து ஆஸ்தி அடைவார்கள். பிரம்மா குமார், குமாரிகளாக பலர் ஆகி விடுவார்கள். நாளுக்கு நாள் சென்டர் திறக்கப்பட்டுக் கொண்டே செல்லும். சூத்ரனிலிருந்து பிராமணனாக ஆகிக் கொண்டே இருப்பார்கள். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்

- 1) தந்தையிடமிருந்து சொர்க்கத்தின் ஆஸ்தி அடைவதற்காக குடும்பத்தில் இருந்தாலும், படைப்புகளை பராமரித்துக் கொண்டே தாமரை மலர் போன்று தூய்மையாக ஆக வேண்டும்.
- 2) ஒவ்வொருவருக்கும் 21 பிறவிகளுக்கு சுகமானவர்களாக ஆகக் கூடிய வழி கூற வேண்டும். ஞானச் சிதையில் அமர்ந்து சூத்ரனிலிருந்து பிராமணன், பிறகு தேவதைகளாக ஆக வேண்டும்.

வரதானம்: ஞானத்தின் ஒளி (Light) மற்றும் சக்தியின் (Might) மூலம் ஆத்ம அபிமானியாக இருக்கக் கூடிய நினைவு சொருபம் ஆகுக.

உங்களது அநாதி சொருபம் நிராகார ஜோதி சொருப ஆத்மா ஆகும் மற்றும் ஆதி சொருபம் தேவ ஆத்மா ஆகும். இரண்டு சொருபத்தின் நினைவில் எப்போது இருப்பீர்களோ அப்போது ஞானம் என்ற ஒளி மற்றும் சக்தியின் ஆதாரத்தில் ஆத்ம அபிமானி ஸ்திதியில் நிலைத்திருக்கும் பயிற்சி ஆகிவிடும். பிராமணன் ஆவது என்றால் ஞானத்தின் ஒளி, சக்தியின் நினைவு சொருபமாக ஆவதாகும். யார் நினைவு சொருபமாக இருக்கின்றார்களோ, அவர்கள் சுயமும் திருப்தியாக இருப்பார்கள் மற்றும் மற்றவர்களையும் திருப்தியாக்குவார்கள்.

சுலோகன்: சாதாரணத்திலும் மகான் நிலை அனுபவம் செய்வது தான் மகான் ஆத்மா ஆவதாகும்.